

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 66)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 66)

rāsakrīḍāyāṃ dharmopadeśavarṇanaṃ
krīḍāvarṇanaṃ ca

upayātānāṃ sudṛśāṃ

kusumāyudhabāṇapātavivaśānām |

abhivāñchitaṃ vidhātuṃ

kṛtamatirapi tā jagātha vāmamiva || 1 ||

gaganagataṃ muninivahaṃ

śrāvayituṃ jagitha kulavadhūdharmam |

dharmyaṃ khalu te vacanaṃ

karma tu no nirmalasya viśvāsyam || 2 ||

ākarṇya te pratīpāṃ

vāṇī meṇīdṛśaḥ paraṃ dīnāḥ |

mā mā karuṇāsindho

parityajetyaticiraṃ vilepustāḥ || 3 ||

tāsāṃ ruditairlapitaiḥ

karuṇākulamānaso murāre tvam |

tābhissamaṃ pravṛtto

yamunāpulineṣu kāmamabhirantum || 4 ||

candrakarasyandalasa-

tsundarayamunātaṭāntavīthīṣu |

gopījanottarīyai-

rāpāditasamstaro nyaṣīdastvam || 5 ||

sumadhuranarmālapanaiḥ

karasaṅgrahaṇaiśca cumbanollāsaiḥ |

gāḍhāliṅganasaṅgai-

stvamaṅganālokaṁākulīcakṛṣe || 6 ||

vāsoharaṇadine ya-

dvāsoharaṇaṁ pratiśrutaṁ tāsām |

tadapi vibho rasavivaśa-

svāntānāṁ kānta subhruvāmadadhāḥ || 7 ||

kandalitagharmaleśaṁ

kundamṛdusmeravaktrapāthojam |

nandasuta tvāṁ trijagat-

sundaramupagūhya nanditā bālāḥ || 8 ||

virahēṣvaṅgāramayaḥ

śṛṅgāramayaśca saṅgame hi tvam |

nitarāmaṅgāramaya-

statra punassaṅgame'pi citramidam || 9 ||

rādhātuṅgapayodhara-

sādhuparīrambhalolupātmānam |

ārādhaye bhavantaṁ

pavanapurādhīśa śamaya sakalagadān || 10 ||
